

**សុន្ទរកថាអស់លោកឯកអគ្គរដ្ឋទូត Joseph A. Mussomeli
នៅក្នុងឱកាសខួបឆ្នាំទីមួយនៃការបើកសម្ពោធនៃការស្ថាបនាទូតថ្មី**

**ស្ថានទូតអាមេរិក — ភ្នំពេញ
ថ្ងៃទី ១៧ ខែមករា ឆ្នាំ ២០០៧**

ខ្ញុំសូមជំរាបសួរ ។ សូមស្វាគមន៍អស់លោក លោកស្រីដែលបានអញ្ជើញចូលរួមក្នុងពិធីអបអររួម
លើកទីមួយនៃការបើកស្ថានទូតថ្មីរបស់យើង ។ ដូចដែលខ្ញុំបាននិយាយមកកាលពីឆ្នាំទៅ វាធ្វើអោយមាន
អារម្មណ៍សប្បាយរីករាយដែលក្រោយពីការប្តូរពិភពលោកមួយទៅកន្លែងមួយ ក្នុងរយៈពេល ៥៥ ឆ្នាំនៅក្នុង
ប្រទេសកម្ពុជា ហើយនៅទីបំផុត យើងមានកន្លែងមួយច្បាស់លាស់ដែលយើងហៅថាផ្ទះ ។ សំរាប់យើង
ប្រទេសកម្ពុជាហាក់បីដូចជាផ្ទះរបស់យើងអញ្ចឹង ។

ថ្ងៃទី ១៧ ខែមករា ឆ្នាំកន្លងទៅ គឺជាថ្ងៃគួរអោយកត់សំគាល់ជាពិសេសមួយ ។ យើងមិនត្រឹមតែ
បានបើកទីកន្លែងអចិន្ត្រៃយ៍សំរាប់ធ្វើការនោះទេ តែយើងក៏បានបើកផងដែរ នូវទំព័រថ្មីមួយនៅក្នុងទំនាក់
ទំនងការទូតរបស់យើងជាមួយរដ្ឋាភិបាលនិងប្រជាជនកម្ពុជា ។ អ្នកទោសនយោបាយត្រូវបានដោះលែង អ្នក
និរទេសខ្លួនផ្នែកនយោបាយក៏បានវិលត្រឡប់មកវិញ បរិយាកាសនៃការជជែកគ្នាមានភាពប្រសើរឡើង
ហើយឥរិយាបថរបស់រដ្ឋាភិបាលសហរដ្ឋអាមេរិកចំពោះប្រទេសកម្ពុជា ក៏មានការផ្លាស់ប្តូរនិងកែលំអរផងដែរ
។ ពិតមែនហើយថា នៅមានរឿងជាច្រើនទៀតដែលត្រូវគិតគូរដើម្បីកែលំអរជីវិតរស់នៅ របស់ប្រជាជន
កម្ពុជា និងធ្វើអោយទំនាក់ទំនងទ្វេភាគីមានភាពជ្រាលជ្រៅ ។ មានការងារច្រើនទៀត ដែលត្រូវធ្វើដើម្បីកែ
លំអរការទទួលខុសត្រូវរបស់រដ្ឋាភិបាល ការប្រយុទ្ធប្រឆាំងនឹងអំពើពុករលួយ និងការធ្វើអោយមាននីតិរដ្ឋ ។
ការផ្លាស់ប្តូរកន្លងមកនេះមានភាពគួរអោយកត់សំគាល់និងមិនដែលមានពីមុនមកទេ ។

ទោះបីជាថ្ងៃទី ១៧ មករា ក្នុងឆ្នាំកន្លងទៅនេះគឺជាថ្ងៃអស្ចារ្យមួយក្តី តែវាមិនមែនជាថ្ងៃដែលល្អ
ឥតខ្ចោះនោះទេ ។ វាមិនល្អឥតខ្ចោះដោយសារមនុស្សម្នាក់មិនមានវត្តមាននៅក្នុងពិធីអបអរនោះ ពោលគឺ
លោកឯកអគ្គរដ្ឋទូត Charlie Ray ។ យើងបានខិតខំយ៉ាងខ្លាំងដើម្បីធ្វើអោយរដ្ឋាភិបាលសហរដ្ឋអាមេរិក
ចេញសំបុត្រយន្តហោះអោយគាត់បានមកធ្វើទស្សនៈកិច្ចនិងចូលរួមជាមួយយើងកាលពីថ្ងៃទី ១៧ មករា ឆ្នាំ
ទៅ តែរដ្ឋាភិបាលអាមេរិកកំណាត់មិនព្រមធ្វើការចំណាយនេះទេ ។ អ្នកទាំងអស់គ្នាដែលស្គាល់លោក
Charlie Ray ក៏បានដឹងដែរថាគាត់កំណាត់មិនតិចជាងរដ្ឋាភិបាលរបស់យើងទេ ដូច្នេះហើយបានជាគាត់

មិនព្រមទិញសំបុត្រយន្តហោះដោយខ្លួនឯង ។ វាជាការគួរអោយស្តាយពីព្រោះលោកសមនឹងទទួលបានការ
កោតសរសើរយ៉ាងខ្លាំង ដោយលោកបានធ្វើអោយយើងឈានមកដល់ត្រឹមនេះ ក្នុងថ្ងៃនេះ ។

ខ្ញុំបានមកដល់តែប៉ុន្មានខែប៉ុណ្ណោះមុនពេលស្ថានទូតបើក ។ លោក Charlie បានត្រួតពិនិត្យដំណើរ
ការសាងសង់ស្ថានទូតនេះអស់រយៈពេលជិតបីឆ្នាំ តែលោកមិនបានឃើញស្ថានទូតនេះទេ ទើបតែពេលម្សិល
មិញនេះតែប៉ុណ្ណោះទើបលោកបានឃើញ ។ ហើយសំខាន់ជាងនេះទៅទៀតនោះ លោកឯកអគ្គរដ្ឋទូត Ray
គឺជាអ្នកដែលបានចាក់គ្រឹះនៃជោគជ័យទាំងអស់ដែលយើងទទួលបានមកក្នុងឆ្នាំកន្លងទៅនេះ ក្នុងការជំរុញ
បន្ថែមលើទំនាក់ទំនងទ្វេភាគី និងកែលម្អសុខុមាលភាពរបស់ប្រជាជនកម្ពុជា ។ បើមិនមានការដឹកនាំ និង
ចក្ខុវិស័យរបស់លោក Charlie ទេនោះ យើងពិតជាមិនមានមូលដ្ឋានរឹងមាំនៅពេលនេះទេ ។

ដូច្នេះវាជាការរីករាយណាស់ដែលលោកមានវត្តមាននៅទីនេះ ក្នុងពេលនេះ — គឺទើបតែពេលនេះ
ដែលរដ្ឋាភិបាលអាមេរិក ព្រមចេញថ្លៃសំបុត្រយន្តហោះអោយគាត់ធ្វើដំណើរមកចូលរួមជាមួយពួកយើង ។
ដូច្នេះ ខ្ញុំមិនចាំបាច់មានអារម្មណ៍រអៀសខ្លួន ដោយសារគាត់មិនបានមកមើលទីតាំងអាគារថ្មីនេះទេ ។ តាម
ពិតទៅខ្ញុំមិនដែលមានអារម្មណ៍រអៀសខ្លួនទេ ។ ខ្ញុំមិនសូវសប្បាយនៅក្នុងចិត្តទេដោយដឹងថា គាត់បានធ្វើការ
ងារទាំងអស់ ហើយចំណែកខ្ញុំទទួលបានផ្ទៃផ្តាពិការងារទាំងនោះ! តែបើនិយាយអោយត្រង់ទៅ វាជាការរីក
រាយនិងការសប្បាយរបស់ខ្ញុំ ដែលលោកឯកអគ្គរដ្ឋទូត Ray មានវត្តមានជាមួយយើងនៅថ្ងៃនេះ ហើយបាន
គាត់និយាយមកកាន់ពួកយើង ។